

(கன்பரா) பிரச்சனை தீர்வில் ஆஸ்திரேலியா ஈடுபாடு குறைந்து விட்டதாக தெரியவருகிறது. தீர்வுக்கான ஆஸ்திரேலிய அரசும், அந்த நாட்டு மனித உரிமைகள் குழுவும் மேற்கொண்ட முயற்சிகளுக்கு (4ம் பக்கம் பார்க்க)

ஈழநாடு

THE EELANADU NATIONAL TAMIL DAILY

வலர் 33 திருவள்ளூர் ஆண்டு 2022 ஆடி 23 இதழ்: 178
யாழ்ப்பாணம் வியாழக்கிழமை 8-8-1991

ஆனையிறவு முகாமுக்கான விநியோகத்தை

புலிகள் ஊடுருவி தாக்கலாம்

இராணுவ அதிகாரிகள் அச்சம்!

(கொழும்பு) ஆனையிறவு முகாமை தொடர்ந்தும் தக்கவைத்துக்கொள்ள புதிதாக அனுப்பப்பட்ட படையினருக்கு ஆயுதம், உணவு, மருந்துகளை அனுப்புவது மிகக் கடினமாயிருப்பதாகவும் முகாமிற்கான விநியோகத்தை புலிகள் ஊடுருவித் தாக்கலாமெனவும் இராணுவ அதிகாரிகள் அச்சம் தெரிவித்துள்ளனர்.

முகாமை பூரண கட்டுப்பாட்டில் கொண்டு வரவேற்கொள்ளப்படும் முயற்சிகளையும் புலிகள் தடுத்த வருவதாகவும் இராணுவத்தினர் தெரிவித்துள்ளனர். இந்த நிலையில், கடல் மார்க்கமாக வரும் பொருட்களைக் கட்டடக்காடு, வெற்றிலைக் கேணியில் இருந்து முகாமுக்கு அனுப்புவதைப் புலிகள் இடைமறித்துத் தாக்கும் சந்தர்ப்புகள் இருப்பதையும் படை அதிகாரிகள் ஒப்புக்கொண்டுள்ளனர்.

தமது அடுத்த கட்ட நடவடிக்கை எனப் புலிகள் தெரிவித்திருப்பதால் எந்தநேரமும் அவர்கள் இந்த நடவடிக்கையில் இறங்கலாம் எனவும் அந்த அதிகாரிகள் தெரிவித்தனர். இதற்கிடையில் இராணுவம் பிடித்துள்ள பகுதிகளுக்குள் புலிகள் நுழைய முற்படுவதாகவும் இராணுவப் பேச்சாளர் ஒருவர் தெரிவித்துள்ளார். (சி)

புலிகள் உக்கிர தாக்குதல் முகாம் விஸ்தரிப்பு பாதிப்பு

மேலும் முகாமுக்கான விநியோகத்தை தடுப்பதே

(கொழும்பு) ஆனையிறவு முகாமை விஸ்தரிக்கும் முயற்சியில் படையினர் ஈடுபட்டுள்ள போதும் புலிகள் அதனை தடுத்து வருகிறார்களாம். இந்த முகாமை தொடர்ந்தும் தக்க வைப்பதானால் முகாமை விஸ்தரித்தே ஆக வேண்டும். ஆனால் புலிகள்

செவ்வாய் மோதலில் 6 படையினர் பலி

(கொழும்பு) ஆனையிறவு முகாம் பகுதியில் நேற்று முன்தினம் செவ்வாய்க் கிழமை இரண்டு தடவைகள் இடம்பெற்ற உக்கிர மோதலில், 6 படையினர் கொல்லப்பட்டதுடன், 42 படை

யினர் படுகாயம் அடைந்தனர். இத்தகவலைக் கொழும்பில் நேற்று இராணுவ அதிகாரிகள் [4-ம் பக்கம் பார்க்க]

தெற்குப் பகுதி புலிகள் வசம்

(கொழும்பு) ஆனையிறவு முகாமின் தெற்குப் பகுதி தொடர்ந்தும் புலிகளின் கட்டுப்பாட்டிலேயே இருந்து வருவதாக கொழும்புச் செய்திகளை ஆதாரம் காட்டி பி. பி. ஸி. தெரிவித்தது. முகாமின் வடக்கு, மேற்குப் பகுதிகளில் இராணுவ நடமாட்டம் ஏற்பட்டுள்ளதாகவும் பி. பி. ஸி. தெரிவித்தது. முகாமைச் சுற்றி 5 மைல் (2ம் பக்கம் பார்க்க)

உதவி வழங்கும் நாடுகள் இராணுவ உதவிக்கு மறுப்பு

(பாரிஸ்) இலங்கைக்கு இராணுவ உதவி வழங்குமாறு அரசு விடுத்த வேண்டுகோளை இலங்கைக்கு உதவி வழங்கும் நாடுகள் நிராகரித்துள்ளதாக

அரசுத் தரப்பில் தெரிவிக்கப்பட்டுள்ளதாகக் கொழும்புப் பத்திரிகை ஒன்று தெரிவித்துள்ளது. இந்த உதவி கோரி, அரசு மேற்படி நாடுகளுக்கு அவசரக் கோரிக்கை ஒன்றை விடுத்திருந்தது. எனினும் பிரிட்டன் உட்பட அனைத்து உதவி வழங்கும் நாடுகளும் இதனை நிராகரித்தவிட்டன. (4ம் பக்கம் பார்க்க)

முகாம் பிரவேசத்தின் பின் 23 இராணுவம் பலி 92 சிப்பாய்கள் காயம்

(கொழும்பு) ஆனையிறவு முகாமினுள் கடந்த சனிக்கிழமை படை

யினர் நுழைந்தபின் இதுவரை இடம்பெற்ற மோதல்களில் 23 படையினர் கொல்லப்பட்டும், 92 படையினர் [4ம் பக்கம் பார்க்க]

இளம் பெண்ணின் எலும்புக்கூடு காட்டிலிருந்து மீட்பு

(பூநகரி) பூநகரி ஜெயபுரம் காட்டுப் பகுதியிலிருந்து இளம்பெண் ஒருவரின் எலும்புக்கூடு கடந்த 4-ம் திகதி மீட்கப்பட்டுள்ளது.

பூநகரி ஜெயந்திபுரத்தைச் சேர்ந்த ஞானேஸ்வரன் உதய குமாரி (வயது 26) சென்ற மாதம் 10-ம் திகதி கடமைக் (4ம் பக்கம் பார்க்க)

முல்லத்திவு காடுகளினுள் இராணுவம் நுழையமுடியாத நிலை புலிகள் அதிரடித் தாக்குதல்

(கொழும்பு) முல்லத்திவுக் காடுகளில் புலிகள், மிக நவீன தொடர்

புச் சாதனங்களுடன் முகாம் அமைத்துச் செயற்பட்டு வருவதால் இராணுவத்தினர் அவர்களை நெருங்கமுடியாத நிலை ஏற்பட்டுள்ளதாம். (4-ம் பக்கம் பார்க்க)

கீட்டு விடயத்தில் பிரிட்டன் நியாயமாக நடக்கவில்லை?

[லண்டன்] திரு. கிட்டுவின் விவகாரத்தில் பிரிட்டிஷ் அரசு நியாய

மாக நடக்கவில்லை. சட்டரீதியில் நீதி கோரும், நியாயம் கேட்கும் வாய்ப்பை அவருக்கு வழங்கவில்லையென விண் வழக்கறிஞர் திரு. (4-ம் பக்கம் பார்க்க)

ஹெலிகொப்டர் இறக்க மறுப்பு

(கொழும்பு) ஆனையிறவு முகாமினுள் படையினர் நுழைந்தபோதும்

அப்பகுதியில் ஹெலிகொப்டர்களை இறக்க விமானப்படையி [4-ம் பக்கம் பார்க்க]

வரி விளம்பரம்

சோதிடம்

வியாழபகவான், சனீஸ் வரன், இராகு-கேது மாற்றத் தினால் தேசாபுத்திப்பலன்களினால் உங்கள் எதிர்காலம் பறி அறிய, அதிர்ஷ்ட எண்களில் பெயரமைக்க ஜாதகம் எழுத - வி. ஆ. சிவராசா, 152, B, அரசடி ரோட், கந்தர் மடம். [சி-5089]

விற்பனைக்கு

க. பொ. த. சித்திரப்பாடத்தில் சிறப்புச் சித்தி பெறுவதற்குச் சித்திரம் வினாவிடை கிடைக்கும்படி அரன்ஸ், சிவாஸ், வாலாம்பிகா, ஸ்ரீலங்கா, ஆல் சிலோன், பூபாலசிங்கம், மண்டேலா, மாக்கிவன், தினேஸ் ஆகிய கடைகளில் கிடைக்கும். [சி-5092]

புதிய மீரா நாவல்

"முடிவல்ல ஆரம்பம், இருள் இரவில் அல்ல" நாவல்களை ரசித்துப் படித்த வாசகர்களுக்கு! இந்நாவல்களை எழுதிய "சிதம்பர திருச்செந்திநாதன்" எழுதிய இன்னொரு வித்தியாசமான புதிய சமூகநாவல் "முன் முடி மன்னர்கள்" விற்பனையாகின்றது. (சி 5087)

புலமைப் பரிசில் பரிட்சை

[ஆண்டு 5]

புலமைப் பரிசில் மாதிரிப் பரிட்சை 9வது, 10வது வினாப் தாளிப்பெருதவர்கள் அதனைப் பெற்றுவிடை எழுதித்தந்தால் இலவசமாக உடன் திருத்திக் கொடுக்கப்படும். புதிய புலமைப்பரிசில்மாதிரிப்பயிற்சியும் கடந்த கால வினாத்தாள்களையும் மலிவாகப் பெற்றுக்கொள்ளலாம். புதிய கல்வி நிலையம், 219 நாவலர் வீதி, யாழ்ப்பாணம். [சி-5081]

10வது ஆண்டு நினைவஞ்சலி



கந்தையா இராசரத்தினம் (அளவையாளர்)

தோற்றம்: 19-02-1938

மறைவு: 08-08-1981

பிரிவால் தயரற்றம் மனைவி, மக்கள், தாயார், சகோதரர், உறவினர்.

வட்டுக்கோட்டை கிழக்கு, வட்டுக்கோட்டை, [சி 5048]

தேவை

நாட்டுத் தேக்கு விதை தேவை. மில்க்வைற், யாழ்ப்பாணம். (எ 1483)

வினாயாட்டு போட்டி

(யாழ்ப்பாணம்)

மாண்புமிகு பரிஷத் தெற்கு பனம் பொருள் உற்பத்தி வீதி பனவுக் கூட்டுறவுச் சங்கத்தின் கீழ் இயங்கிவரும் மகளிர் குழு வின் சண்டிவிப்பாய் வடக்கில் உள்ள பாலர் பாடசாலை யில் கல்வி பயிலும் சிறு குழந்தைகளின் வினாயாட்டுப் போட்டி சங்கத்தின் தலைவர் திரு. சி. அன்னலிங்கம் தலைமையில் நடைபெற்றது. மேற்படி பாடசாலையின் ஆசிரியை செல்வி பி. நிர்மலா வினாயாட்டுப் போட்டிக்கான ஏற்பாடுகளைச் செய்திருந்தார். சங்கத்தின் பொதுமுதலமை யாளர் திரு. ஜே. பி. குணரத்தினம், விஸ்தரிப்பு உத்தியோகத்தர் திரு. சி. சோ. ஜீவரட்ணம் ஆகியோர் உரையாற்றினார்கள். வெற்றிபெற்ற குழந்தைகளுக்கு திருமதி இ. சற்குணதேவி பரிசில்களை வழங்கினார்.

வியாபாரம்பெருக விளம்பரம் செய்க

கோண்டாவில் மேற்கு

கந்தர்வளவு

ஸ்ரீமகா கணபதிப்பிள்ளையார் கோவில்


(காளிகோவில்)

கோண்டாவில் மேற்கு கந்தர்வளவு ஸ்ரீ மகா கணபதிப்பிள்ளையார் கோவில் நித்திய பூசைகளுக்கும், குருத்துவம செய்வதற்கும் உடனடியாக ஒரு பூசகர் தேவைப்படுகின்றார். விரும்புவோர், ஆலய பரிபாலன சபையின் தலைவர் அல்லது செயலாளருடன் நேரில் உடன் தொடர்புகொள்ளுமாறு வேண்டுகின்றோம்.

செயலாளர்

கோண்டாவில், (சி 5085) ஆலய பரிபாலன சபை

31-ம் நாள் நினைவஞ்சலியும் நன்றி நவிலலும்



அமரர் சுப்பிரமணியம் பற்குணம் (ஓய்வுபெற்ற உப அதிபர்)

தோற்றம்: 22-06-1929

மறைவு: 09-07-1991

எம்மையெல்லாம் அன்புடனும், பண்புடனும், பாசத்துடனும், வாழவைத்து எம்மை ஆர்த்துயரில் ஆழ்த்திவிட்டு மீளாத்தயில் கொண்ட எமது அன்புத் தெய்வமே! உங்கள் ஆத்மா சாந்தியடைய இறைவனைப் பிரார்த்திக்கின்றோம்.

அன்னரின் மரணச்செய்தி கேட்டு எமது துக்கத்தில் கலந்துகொண்ட உற்றார், உறவினர், நண்பர்கள் அனைவருக்கும் எமது நன்றியறிதலைத் தெரிவித்துக் கொள்கின்றோம்.

திருமதி புஸ்பம் செல்லத்துரை குடும்பம் திரு. க. சோமசேகரம்

"துவாரகை" மல்லாகம்.

[சி 5090]

இராசி பலன்

08-08-1991 (தமிழ்த் திகதி ஆடி 23) வியாழக்கிழமை

திரயோதசி பி. ப, 1-26 வரை; புனர்பூகம் மு. இ. 11-42 வரை; அமிர்த யோகம் இராகு காலம் பகல் 1-34 முதல் 3-04 வரை; சுப நேரம் காலை 7-34 முதல் 9-04 வரை.

மேடம்: கடின வாக்கு, மனச் சஞ்சலம், சீகாதர பகை.

இடபம்: புத்திரர் பெருமை, வேலைப்பளு, கௌரவம்.

மிதுனம்: குடும்பப் பகை, அதிக யோசனை, பணச் செலவு.

கடகம்: தொழில் மகிழ்ச்சி, இனசன உறவு, காரிய சித்தி. சிங்கம்: ஞான வாழ்வு, காரியத் தடை, பயமிகுதி. கன்னி: குடும்பச் சிறப்பு, புதிய யோசனை, அறிஞர் பாராட்டு.

துலாம்: தப்பிப்பிராயம். முதியோர் நட்பு. பயணம்.

விருச்சிகம்: தொழில் முரண்பாடு, குறைகேட்டல், வெளிப்பகை.

தனுசு: உடல் ஆரோக்கியக் குறைவு, வீண் சச்சரவு, அவசரம்.


மகரம்: பணியாள் சகாயம், தெய்வீகச் செலவு, மனக்களிப்பு.

கும்பம்: நண்பருதவி, இனசன வருகை, சபகாரியம்.

மீனம்: தடுமாற்றம், பணமுடை. விதண்டாவாதம்.

- ஜோஸ்யர்

ஓராண்டு நினைவஞ்சலி



மா. செல்வவிநாயகம்

அன்னை மடியில்: அரன் திருவடியில்: 05-02-1945 08-08-1990

எங்கள் இல்ல எழில் விளக்கே! தங்கள் திருமுகம் மறைந்து ஓராண்டுசென்ற இவ்வேளையில் தாங்கொணாத் துயர்ச்சமையோடு அன்பான அரவணைப்பை, அயரா நன்முயற்சியை எண்ணித்தவிக்கிறோம். பாசத்திருவுள்ளம் சாந்தியுற எங்கள் மேலான பிரார்த்தனைகள்.

மனைவி, மக்கள், குடும்பத்தினர், 183, ஆஸ்பத்திரி வீதி, யாழ்ப்பாணம். (சி 5086)

2-ம் ஆண்டு நினைவஞ்சலி



திருமதி பாக்கியம் மாசிலாமணி மலர்வு: 09-07-1936 உதிர்வு: 30-07-1989

பத்துமாதங்கள் சுமந்த பாசநிலா பாலாட்டி சிராட்டி தாலாட்டிய பாக்கிய நிலா முத்துப்போல் எங்களை வாழவைத்த முறுவல் நிலா முனைத்துவரும் எங்களின் தெய்வ நிலா.

கண்ணுக்குள் நிழலாகும் சக்தி அம்மா கவிதைக்குள் மணியாகும் பக்தி அம்மா மண்ணுக்குள் மண்ணாகிப்போன எங்கள் அம்மா மனதிற்குள் மணியாகி தினம் ஒலிக்கும் அம்மா

தங்க நிலவில், தாய்மை ஒளி வீசும் எங்கள் அன்மையின் இரண்டாம் ஆண்டில் முல்லைமலராய் முளைத்த மல்லிகையாய் அள்ளித்தூவி அன்மையின்பாதம் தொழுகின்றோம்;

(திருமதி பாக்கியம் மாசிலாமணி அமர தீதுவம் அடைந்த 2வருட பூர்த்தியை முன்னிட்டு வெளியிடப் படும் அஞ்சலி)

அன்னரின் ஆத்மா சாந்தியடைய இறைவனைப் பிரார்த்திப்போம்.

கணவன், தந்தையார், பிள்ளைகள், மருமகன், பேரப்பிள்ளைகள் சகோதரர்கள், உறவினர்கள், நண்பர்கள்.

மு. சி. மாசிலாமணி "மணிமலர் பவனம்" கலைமகள் வீதி, நல்லூர் வடக்கு, யாழ்ப்பாணம். (சி 5088)

★ கடந்த 43 வருடங்களில் 40 ஆயிரம் தமிழர்கள் கொல்லப்பட்டனர் பல்லாயிரம் கோடி ரூபா சொத்துகள் சேதம்!

1948-ம் ஆண்டு பெப்ரவரி நான்காம் திகதி இலங்கையை ஆங்கிலேயர் விட்டுச் சென்றபின் கடந்த 43 வருடங்களாக தமிழினம் சிங்கள ஆட்சியாளர்களால் அடக்கப்பட்டு ஒடுக்கப்பட்டு வருகிறது. ஒடுக்குமுறை அதிகரிக்க அதிகரிக்க அதனை எதிர்த்துப் போராடுவதைத் தவிர வேறு வழியில்லை என்ற காரணத்தால் கடந்த 20 வருடங்களாக ஆட்சியாளர்களின் இராணுவத்திற்கு எதிராக தமிழர் தாம்பாதுகாப்பாகவும் கௌரவமாக இருப்பதற்காகவும் போராடிக்கொண்டு வருகிறார்கள்.

அதனால் தாங்களோ இவ்வாறு இலங்கையில் ஒரு தேசிய கிறிபாண்மை இனம் திட்டமிடப்பட்ட வழியில் அடக்கி ஒடுக்கப்பட்டும் அழிக்கப்பட்டும் வருவதைவிடும் கண்டும் காணாதவர்களாக இருப்பதாக உணருகின்றோம். உரிய நேரத்தில் எமது மக்களுக்கு நிவாரண உதவிகள் வழங்கியதை

வெளிநாட்டுத் தூதரகங்களுக்கு மகஜர்

நன்றுபுடன் நினைவு கூறுகின்றோம். ஆயினும் நடைபெறும் சம்பவங்களையிட்டு ஆழ்ந்த கவலையும் அதிர்ச்சியையும் வெளியிடுவதுடன் மௌனமாகி விடுகிறீர்கள்.

உலக சமாதானத்தை சமநீதியை விரும்பும் நீங்கள் குவைத் நாட்டின் ஈராக் அரசு கைப்பற்றியதை அடுத்து நீதியின் நிமித்தம் குவைத்தின் மீட்டு அம்மக்களிடமே கையளித்தீர்கள். குர்திஷ் இன மக்கள் பாதுகாப்பாக வாழ்வதற்காக உதவிசெய்ய முன்வந்தீர்கள். ஏன் யுக்கோஸ் லாவியா நாட்டில் ஸ்லோவேனியா, நேரசியா, மக்களுக்கு காக குரல்கொடுத்து சமரசம் செய்து வைக்க முன்வந்தீர்கள். அங்கு இரத்த ஆறு ஒரு வதைத் தடுத்தீர்கள். அதை ஒத்த தமிழ் மக்களின் பிரச்சனையிலும் அகதரகாட்ட வேண்டும் என எதிர்பார்க்கிறோம்.

தாங்கள் இலங்கை அரசாங்கத்தின் பொய்ப் பிரச்சாரங்களையே நம்பிச் செயல்படுவதாக நாம் கருதுவதால் எமக்கு (1948ன் பின் இலங்கையில் தமிழ் மக்கள் மீது மேற்கொள்ளப்பட்டு வரும் அட்டேயங்கள், அநீதிகளை சுட்டிக்காட்டி யாழ்ப்பாணம் 'கிறிஸ்தவ பொது நிலையினர் முன்னணி' கொழும்பிலுள்ள 22 நாட்டு தூதரகங்களுக்கும், சர்வதேசத்தொண்டர் நிறுவனங்களுக்கும், பாப்பரசரின் பிரதிநிதிகளுக்கும் அனுப்பப்பட்ட மகஜர் தொடர்ச்சியாகத் தரப்படுகிறது.)

குக் கிடைக்கப்பெற்ற சில உண்மைத் தகவல்களைத் தங்களுக்குச் சமர்ப்பிக்க விரும்புகிறோம்.

கடந்த 43 வருடங்களில் 40,000 இற்கு மேற்பட்ட மக்கள் கொல்லப்பட்டும், பல்லாயிரம் கோடி பெறுமதியான தமிழர் சொத்துக்கள் அழிக்கப்பட்டும், பல நூறு மனித உரிமை மீறல்களும் இடம்பெற்றுள்ளன. நாம் 10-06-90 இற்குப் பிற்பாடு நடைபெற்ற சம்பவங்களையே சமர்ப்பிக்கின்றோம்.

வான்வெளி, தரை, கடல் வழித் தாக்குதல்களுடன் பொருளாதாரத் தடை, எரி பொருள் தடை, மின்சாரத் தடை என்பவற்றுடன் தமிழர் திட்டமிட்டு அழிக்கப்பட்டு வரும் இவ்வேளையில் நீதி, சமாதானத்திற்காகக் குரல் கொடுக்கும் நீங்கள், இலங்கையில் தேசிய கிறிபாண்மை இனம் அழிக்கப்பட்டு வருவதைத் தடுக்க முன்வர வேண்டும். நடைபெறும் சம்பவங்களை ஸ்ரீலங்கா அரசின் கட்டுப்பாட்டின்

டி லுள்ள பகுதிகளில், தமிழருக்குப் பாதுகாப்பில்லை என்பதைத் தெளிவாக எடுத்துக் காட்டுகின்றன.

எனவே தமிழ் மக்களின் இறைமையையும் தமிழர்களின் பாதுகாப்பு, (கௌரவத்தையும் உறுதிப்படுத்த வேண்டும். தங்களுது முயற்சியால் இலங்கையில் ஒரு இனம் அழிக்கப்படுவதைத் தடுக்குமாறு வலியுறுத்துகின்றோம். கிறிபாண்மை இனத்தை அழிப்பது பொருளாதாரத் தடையினால் ஒரு சமூகத்தை அழிப்பதும், குண்டு வீச்சு எறிவதைத் தாக்குதல்களாலும் அச்சமூகத்தை அழிப்பதும் அனைத்தமே உள் நாட்டு விவகாரங்கள் இல்லை.

எனவே இராசதந்திர ரீதியில் எம் பிரச்சனையிலும் தலையிட்டு நியாயம் வழங்க அரசாங்கத்தை நிர்ப்பந்திக்க வேண்டுமெனக் கேட்டுக் கொள்கிறோம்.

[தொடரும்]

விண்ணில் குருமாற்றம் மண்ணில் உங்கள் யோகபலன்

மேடம்

(அச்சுவினி, பரணி, கார்த்திகை 1ம் பாதம் வரை)

மேடராசியினருக்கு இவ்வியாழமாற்றம் முன்பு அனுபவித்த கஷ்டங்களை நீக்கி மனநிறைவும், பண ஆதாயமும் புழமுட ஏற்பட இடமுண்டு. சிலருக்கு சொத்து சேர்க்கைகளும் விவாதாதி சுபகரும பேச்சுக்களும் கைகூடும். தகுதியான இடமாற்றமுண்டு. மாதாவுக்கு ஆரோக்கியம் கிட்டும். புத்திரர் மித்திரர் ஒற்றுமை காணும். விவசாயிகள் அதிகரித்த லாபம் பெறுவர். வர்த்தக முயற்சிகள் பலிதமாகும். சிறப்பான பலன்களை அதிகமாகவுள்ளன.

இடம்

(கார்த்திகை 2, 3, 4ம் கால்கள் ரோகினி, மிருகசீரிடம் 1ம், 2ம் பாதம் வரை)

இடப்பராசியினருக்கு நான்காம் இடத்தில் வியாழன் மாற்றம் வியாழ பகவான் நேற்று கர்க்கடராசியில் இருந்து சிங்கராசியின் இடம்பெயர்ந்துள்ளது. ஒரு வருட காலம் சிங்கராசியில் சஞ்சாரம் செய்பவரால் 12 இராசிகளுக்கு மான பலன்களைத் தருகின்றோம்.

பெற்றிருப்பது நற்பலனும் தீய பலனும் சமமாகவே நடக்கும்: நிதானமான தெய்வ வழிபாட்டில் தான் சிறிய விபத்துக்களையும், மனத்தொல்லைகளையும் நீக்கலாம். மனதிலே மந்தநிலை ஏற்படும். களத்திர ஒற்றுமை பாதிக்கப்பட்டாலும் தவறுகள் நேராது. தொழில் லாபம் குறையும். பெண்கள் நிதானமாக நடப்பது அவசியம் மாணவராயின் வெறுப்புக்களை உணர்ந்து நடந்தால் வெற்றி பெறலாம்.

மிதுனம்

மிருகசீரிடம் 3, 4ம் பாதம், திருவாதிரை புனர்பூசம் 1, 2ம் 3ம் பாதம் வரை)

இவ்வியாழமாற்றம் மிதுன இராசியினருக்கு 3ம் இடமாக அமைவதால், உடலாரோக்கியம் சிறிந்து விளங்கும் குடும்ப சுகம், வித்யாவிருத்தி, செய்

தொழில் லாபமும் உண்டு. மனதில் காரணமற்ற பயப்பிராந்தி நிலவும், சகோதர வழியில் மனக்குறையுண்டு. தனது மேற்பார்வையின்றி தொழில்கள் சிக்கல்கள் உருவாகலாம். பெண்களுக்கு குடும்ப விவகாரங்களில் அமைதி பேணப்படுவது அவசியமானது. விவசாயிகளுக்கு திட்டமிட்டபடி நன்மைகள் கிடைக்காது போகும். எதற்கும் புத்திசாதாரியத்துடன் நடப்பது அவசியமானது.

கடகம்

புனர்பூசம் 4-ம் கால், பூசம், ஆயிலியம்)

கடக ராசியாளருக்கு இந்த வியாழ மாற்றம் தனல்தானத்தை சிறப்புற வைக்கும். கடன் தொல்லை நீங்கும்: தொழில் வீரத்தியுண்டு. வெளிநாட்டுப் பயணங்கள் கைகூடும். உத்தியோகஸ்தர் வேலைப்பழு அதிகரிப்பதுடன் பதவி உயர்வுண்டு. பெண்கள் காதல் விவகாரங்கள் கைகூடும் மாணவர் கல்வியில் சிறப்படைவர். வாகன விடயத்தில் அவதானமாக இருப்பது அவசியம். மன அமைதியும் சந்தோசமும் கிட்டும்.

சிங்கம்

(மகம், பூரம், உத்திராடம் 1-ம் கால்)

சிங்க இராசியினருக்கு வியாழன் ஜென்மத்தில் சஞ்சரிப்பதால், அமைதியான நிலைமை பாதிப்படையும். தீயவர் தொல்லை விலைகொடுத்து வாங்குவதாக அமையும், சொத்து தகராறு, இடையூறு, தொழில் பூசல் உண்டு. சிக்கல் நிறைந்த வாழ்க்கைப் பிரச்சனை தொல்லை தரலாம், பெண்களின் பொறுப்பு நிறைவு, கடன்பட்டு கொடுப்பதைத் தவிர்ப்பது நலம். மாணவர் அவதானமாக நடப்பது நன்மைதரும்

கன்னி

உத்தரம் 2, 3, 4ம் கால் அதிதம் சித்திரை 1, 2ம் கால்கள் வரை)

கன்னி இராசியினருக்கு 12ல் வியாழன் சஞ்சரிப்பது வீண் விரயங்களையும் சந்தர்ப்பத்தில் தலைகுனிவையும் தரலாம். பெண்களுக்கு தீயவர்களால் அவமானமுண்டு. உத்தியோ

கத்தர்களுக்கு விருப்பத்தை இடமாற்றமும், சிக்கலான இடங்களில் பணிபுரிதலும் நேரிடும். அதிகார வர்க்கத்தினால் அவமதிப்புண்டு. யாரையும் நம்ப நடப்பது போல் நம்பாமல் தொழில் செய்தால் மட்டுமே லாபமுண்டு. மாணவருக்கு கல்வித்தடையுண்டு. அதிர்ஷ்டம் குறைவாகவேயுள்ளது. விவசாயிகள் நஷ்டமடைவர். நிதானமாக நடப்பது அவசியம்.

துலாம்

[சித்திரை 3, 4ம் பாதம் சுவாதி, விசாகம் 1, 2, 3ம் பாதம் முடிய]

துலாம் இராசியினருக்கு இவ்வியாழமாற்றம் முன்பட்ட கஷ்டங்களை நீக்கும், கௌரவமும், மதிப்பும் உயரும், வாழ்க்கைச்சுகம் அதிகமாகும் பூமிசேரும், வர்த்தகதிறையில் புதிய முயற்சிகள் உருவாகும், உத்தியோகதிறைப்பெண்கள் நிதானமாக நடப்பது அவசியம். மாணவர் கல்வியால் பெருமையடைவர். திருமண யோகங்கள் கைகூடும். பணநிலை அதிகமாகும். சுபகருமங்கள் சலபமாக கைகூடும்.

விருச்சிகம்

[விசாகம் 4ம் பாதம் அனுஷம் கேட்டை வரை]

விருச்சிகராசியினருக்கு 10ம் இடத்திற்கு வரும் வியாழன் பல இடங்களிலும் மனத்தில் திகிலை தந்தாலும், சிறப்பைத் தருவர், பிரச்சனைகளுக்கு முகம் கொடுக்க வேண்டியிருக்கும். தொழிலில் லாபமுண்டு, வீண்வம்பு வழக்குகள் உருவாகும். மனைவிக்கு ரோகம் காட்டும். உத்தியோகஸ்தர்களுக்கு இடமாற்றமுண்டு, பெண்களாயின் குடும்ப ஒற்றுமை பாதிக்கும் மாணவர்கள் பரீட்சையில் பலனடைவர், எதிர்பாராத பயணங்கள் உண்டு, தொழில் தகராறு தீரும்.

தனுசு

(மூலம் பூராடம் உத்திராடம் 1ம் பாதம்)

தனுசு இராசியினருக்கு 9ம் இடத்தில் வியாழன் சஞ்சரிப்பதால் மனோவியாசுலமும் அனைச்சலும் சாதாரணமாக இருக்கும், உடல் ஆரோக்கியம் பாதிப்படையமாட்டாது.

குடும்பத்தில் அபிப்பிராயபேதமுண்டு, சகோதர வெறுப்புண்டு, தொழில்துறை மாற்றங்கள் நிலவும், கடன்கள் தீரும், அபிப்பிராய பேதல்களைத் தவிர்ப்பது நலம், அதிகாரிகள் ஒத்துழைப்பு. மாணவர் சிறப்படைவர். விவசாயிகள் லாபம் பெறுவர்.

மகரம்

[உத்திராடம் 2, 3, 4ம் பாதம் திருகோண அவிட்டம் 12ம் பாதம் வரை]

மகரராசியினருக்கு இவ்வியாழமாற்றம் சிறப்புடைய தல்வ, மன அமைதி குன்றி சஞ்சலமான நிலையிருக்கும், குடும்பத்தில் நோய்களும் அதனால் செலவுகளும் உண்டு, தொழில் அலைச்சலும் முதியோர் தொல்லை யுமுண்டு, அவமதிப்பு, அயமானச்சொற்களைக் கேட்பது நிகழலாம், செய்தொழில் ஏமாற்றமுண்டு. பெண்கள் ஒழுக்கநெறிகளைப் பேணுவது அவசியமானது. உத்தியோகஸ்தர்களுக்கு மனச்சங்கடங்களும், வெறுப்பும் அதிகமாகும். மாணவர் கல்வியடையார்.

கும்பம்

(அவிட்டம் 3, 4ம் பாதம் முதல் சதையம், பூரட்டாதி 1, 2, 3ம் கால்கள் வரை)

கும்பராசியினருக்கு இதுவரை இருந்துவந்த தொல்லைகள் நீங்கும், எதிரிகளே ஆதரவு தருமளவிற்கு நிலைமை மாற்றமடையும், களத்திரம் கைகூடும், அதிகாரிகள் ஆதரவு கிட்டும், வியாபாரம் பலிதமாகும், மாணவருக்கு தடையேற்பட்டாலும் சிறப்பான பலன்களே நிகழும், பெண்களாயின் வாழ்க்கையில் அதிர்ஷ்டங்கள் உருவாகும், வாகன சுகமுண்டு, பணம் படைத்தோரின் உதவிகள் கிட்டும்.

மீனம்

பூரட்டாதி 4ம் கால் முதல் உத்திரட்டாதி 4ம் ரேவதி வரை)

வியாழபகவான் 6ம் இடம் சஞ்சரிப்பதால் தேகாரோக்கியம் திருப்திகரமாக இருக்கும், சொத்துக்கள் ஏற்கவேண்டியவரும், குடும்பத்தில் இடையிடையே சஞ்சலம் காணும், மாதாவுக்கு கண்டமுண்டு. வரவும் விரயமும் சமமாகவே இருந்துவரும். கடன்களைக் கட்டுப்பாட்டுக்குள் இருக்கும், அரசவழிகளினால் அனைச்சலுண்டு. பெண்களாயின் யோசித்து நடப்பது நன்று. மாணவர்களுக்கு கல்வியால் தடையும், மனக்குழப்பமும் உண்டு.

தெற்குப் பகுதி

[1-ம் பக்கத் தொடர்ச்சி]

சுற்றளவை தம்வசப்படுத்த முயல்வதாக இராணுவ அதிகாரி ஒருவர் தெரிவித்துள்ளார். (சி)

சங்கீத சபையின் வைரவிழா

வட இலங்கை சங்கீத சபைக்கு இன்று அறுபதாவது பிறந்தநாள். இந்த அறுபதாண்டு காலங்களில் இச்சபையினூடாக தாங்கள் ஒன்று, இரண்டு, மூன்று, நான்கு, ஐந்து என நிறைவாக ஆசிரிய தராதரப் பத்திரத்தைப் பெற்றுக்கொண்டவர்கள் பலப்பலர். இச்சபை 1934-08-08 இல் ஆரம்பிக்கப்பட்டது. இன்று வைரவிழாக் கொண்டாடுகின்றது. இச்சபையின் தலைவராக யாழ்ப்பாணம் கல்விப்பணிப்பாளர் (பதவி வழி) இருந்து வருவதாலும், இச்சபையின் அலுவலகம் கல்வித்திணைக்களத்திலேயே இருப்பதாலும், இச்சபை தொடர்ச்சியாக சிறந்த சேவையாற்றக் கூடியதாக அமைகின்றது.

இதுவரை காலமும் வட இலங்கை சங்கீத சபையின் அதி உயர்ந்த பரீட்சைக்கு (தரம் ஆறு) வழங்கப்பட்ட 'ஆசிரியர் தராதரப் பத்திரம்' என்பதை மாற்றி, ஆறுந் தரம் சித்தியடைந்தோருக்கு 'கலா வித்தகர்' என்னும் பட்டத்தை வழங்க நிர்வாக சபை தீர்மானித்தது. அதற்கிணங்க இன்று இருநூற்றுக்கு மேற்பட்ட [1950 ம் ஆண்டு தொடக்கம் 1990 ம் ஆண்டு வரையிலான] கலைஞர்களுக்கு கலா வித்தகர் பட்டம் வழங்கப்படுகின்றது.

சங்கீதகலா வித்தகர், பரதகலா வித்தகர், கதகளி கலா வித்தகர், மிருதங்க கலா வித்தகர், பண்ணிசை கலாவித்தகர், நாடக அரசு கிரியர் கலாவித்தகர் என ஆறு பிரிவுகளாக அவ்வவ் துறை சார்ந்த கலைஞர்களுக்கு வழங்கப்படுகின்றது.

வைரவிழா தொடக்கம் ஒவ்வொரு மாதமும் 8 நிமிடத்தி அரங்கேற்றம் நிகழ்ச்சி தொடராக திகழ இருப்பது ஒரு சிறப்பம்சமாகும்.

எஸ்.சி.எஸ். சிதம்பரநாதன் துறவி

பாகிஸ்தானில்

சமூக விரோதிகளுடன் சமர் 40 பரா இராணுவம் பலி

100 பேர் உயிரிழப்பு

[கராச்சி] மேற்பட்டோர் கொல்லப்பட்டனர். பாகிஸ்தானில் பழங்குடி மக்கள் வாழும் பகுதி ஒன்றில் வடமேற்குப்பகுதியில் பழங்குடி மக்கள் வாழும் பகுதியில் சமூக விரோதக் கும்பலுக்கும் பரா இராணுவத்திற்குமிடையே இடம்பெற்ற துப்பாக்கிச் சண்டையில் 40 பரா இராணுவத்தினர் உட்பட 100க்கும்

பட்டது. இம்மோதலில் பழங்குடி மக்கள் 20 பேரும் கொல்லப்பட்டதாகவும் தெரிவிக்கப்படுகிறது. இச்சம்பவத்தை யடுத்து மேலதிக பரா துருப்பினர் இப்பகுதிக்கு அனுப்பப்பட்டுள்ளனர். மேலதிகப்படை அனுப்பப்படற்கு பழங்குடி மக்கள் கடும் எதிர்ப்புத் தெரிவித்துள்ளனர். (ஆ)

வீர வேங்கைகளுக்கு மக்கள் அஞ்சலி

(யாழ்ப்பாணம்) சலியைத் தொடர்ந்து நடைபெற்ற அஞ்சலிக்கூட்டத்தில் விடுதலைப்புலிகள் மக்கள் முன்னணி பிரமுகர்களான அரவிந்தன் மாஸ்டர், தனபால், சங்கீதா ஆகியோர் உரையாற்றினார்கள். அஞ்சலிக்கூட்டத்தைத் தொடர்ந்து வீரவேங்கைகளின் புகழ்பெட்ட நேற்று கண்களர்த்தினம் மத்திய மகாவித்தியாலத்தில் பொதுமக்களின் அஞ்சலிக்காக வைக்கப்பட்டது. பொதுமக்களின் அஞ்சலிக்கூட்டம் (வி)

சர்வதேச நடைமுறைப்படி

தமிழ் அகதிகள் திருப்பி அனுப்பப்படுவர்

(சென்னை) தமிழ் நாட்டில் தங்கியுள்ள இலங்கைத் தமிழ் அகதிகளை இலங்கைக்குத் திருப்பி அனுப்புவதற்கு, இது தொடர்பான சர்வதேச நடைமுறைவழிகளை அரசு கடைப்பிடிக்கும். இவ்வாறு மத்திய உள் துறை இணையமைச்சர் திரு. எம். எம். ஜேக்கப் தெரிவித்துள்ளார். (23)

ஓய்வூதிய காசோல்கள்

[யாழ்ப்பாணம்] மலாயன், சிங்கப்பூர், பர்மா ஓய்வூதியர்களின் ஜூலை மாதத்துக்குரிய ஓய்வூதிய பற்றுச்சீட்டுக்களும், காசோல்களும் அந்தந்த வங்கிகளுக்கு நேற்று யாழ்ப்பாணம், செயலகத்தின் ஓய்வூதியக்கிளையினால் அனுப்பி வைக்கப்பட்டதாகத் தெரிவிக்கப்படுகிறது.

தமிழ் குடும்பஸ்தர் கட்டுக் கொலை

(மட்டக்களப்பு) மட்டக்களப்பில் உள்ள தலவாயிக்கு என்னும் இடத்தில் தமிழ்க் குடும்பஸ்தர் ஒருவர் கடந்த முதலாம் திகதி ஊர் காவற் படையினரால் சுட்டுக் கொல்லப்பட்டுள்ளார். கடலுக்குத் தொழிலுக்காகச் சென்றுகொண்டிருந்த கிருஷ்ணபிள்ளை சின்னத்தம்பி (50 வயது) என்ற குடும்பஸ்தரையே ஏறலூர் ஊர்காவற் படையினர் சுட்டுக் கொன்றனர். (சி)

மரண அறிவித்தல்

திரு. கா. கந்தசாமி (சாமியார்)

உடுவில் கிழக்கைப் பிறப்பிடமாகக் கொண்ட திரு. கா. கந்தசாமி [சாமியார்] அவர்கள் 7-8-91ல் காலமாகிவிட்டார்.

அன்றார் காலஞ்சென்ற பொன்னம்மாவின அன்புக் கணவரும், திருமதிகள் ச. பத்மாதேவி [அண்ணை தொழிலகம், இணுவில்], வி. கமலாதேவி, வெ. வீமலாதேவி, செல்வி சாரதாதேவி, திருமதி அ. சகிலாதேவி ஆகியோரின் அன்புத் தந்தையாரும், சண்முகநாதன், விநாயகமூர்த்தி, வெற்றிவேலு, அரிசாம ஆகியோரின் மாமனாரும், நந்தினி (நீதினி) சன்னகம், சிவகுமார் [பற்றிஸியன் இன்வீரிபியூட், யாழ்ப்பாணம்], மாலதி, சுதா, கவிதா, கௌரி, கோகுலன், சோபன ஆகியோரின் அன்புப் பேரனுமாவார். அன்னரின் பூதவுடல் தகனக்கிரியைக்காக இன்று விழாக்கூழமை நண்பகல் 12-00 மணிளையில் பூவோடை மாயானத்திற்கு எடுத்துச்செல்லப்படும் என்பதனை உறவினர், உறவினர், நண்பர்கள் அனைவரும் ஏற்றுக்கொள்ளும்படி கேட்டுக்கொள்ளப்படுகின்றனர்.

[தகவல்]
ச. சிவகுமார் (வெள்ளை)
(பேரன்)

வெள்ளை வீதி,
உடுவில் கிழக்கு, சுன்னகம். (சி-5093)

இப்பத்திரிகை "சமுதாய" சிவப்பெட்டி கிராமத்திலிருந்து யாழ்ப்பாணம் சிவக்கோவில் மேற்கு வீதி 68-ம் இலக்கத்திலுள்ள அவர்களது ஆபீஸில் 1991-ம் ஆண்டு ஆகஸ்ட் 8ம் திகதி ஆதிபட்டு வெளியிடப்பட்டது. Registered as a News Paper at the General Post Office Sri Lanka under License Number B/180886/91

முல்லையில்

8 படையினர் பலி அரசு ஊர்ஜிதம்

(கொழும்பு) முல்லைத்தீவு மாவட்டத்தில் நேற்று முன்தினம் விடுதலைப்புலிகள் நடத்திய அதிரடித் தாக்குதலில் ஓர் அதிகாரி உட்பட 8 இராணுவத்தினர் கொல்லப்பட்டதை இராணுவ அதிகாரி ஒருவர் ஊர்ஜிதம் செய்தார். இச்சம்பவம் குறித்து அந்த இராணுவ அதிகாரி தெரிவித்த தகவல்: முல்லைத்தீவில் இராணுவத்தின் ரோந்துக் குழு ஒன்றின் மீது விடுதலைப்புலிகள் அதிரடித் தாக்குதல் நடத்திய போது ஓர் அதிகாரி உட்பட 8 பாதுகாப்புப் படையினர் கொல்லப்பட்டனர், முல்லைத்தீவு நகரில் இந்தத் தாக்குதல் நடைபெற்றது. இதில் எவரும் உயிர் தப்பவில்லை எனவும் அவர் தெரிவித்தார்.

ஆணையிறவு பகுதியில் பாதுகாப்பு வலயம்

(கொழும்பு) ஆணையிறவின் வடமேற்குப் பகுதியில் படையினர் 'பாதுகாப்பு வலயம்' ஒன்றை ஏற்படுத்தியுள்ளதாக இராணுவத்தினர் தெரிவித்துள்ளனர். முகாமின் தெற்கு, கிழக்குப் பகுதிகளில் தொடர்ந்தும் மோதல்கள் இடம்பெற்றுவருவதாகவும் இராணுவத் தரப்பில் தெரிவிக்கப்பட்டுள்ளது. முகாமைச் சுற்றிப் பெருமளவு கண்ணி வெடிகள், மிதி வெடிகள் புதைக்கப்பட்டுள்ளதால் படையினர் பலத்த சிரமம் அடைந்து வருகிறார்களாம். (சி)

ஹெலிகொப்டர்

(1ம் பக்கத் தொடர்ச்சி) ஊர் மறுத்துள்ளதாக கொழும்பு செய்திகள் தெரிவித்தன. புலிகளின் தாக்குதல் தொடர்ந்தும் உச்சிரமாய்ரூப் பதாலும் அவர்களிடமிருமிருந்து எதிர்ப்புரிங்கிகள் இருப்பதாலும் தம்மால் இப்பகுதியில் ஹெலிகொப்டர் இறக்க அனுப்ப முடியாதென்றும் விமானப் படை அதிகாரி ஒருவர் தெரிவித்துள்ளாராம். (சி)

நாரந்தனையில்

(1-ம் பக்கத் தொடர்ச்சி) ஊர் தடுத்துவைக்கப்பட்டவர்களின் விபரங்கள் வருவாறு: எஸ். ஏ. மனு வேற்பிள்ளை, திருமதி பி. மனு வேற்பிள்ளை, செல்வி ரஜனி, பி. ஈ. அந்தோனிப்பிள்ளை, திருமதி ருபி இம்மனுவேல், செல்வி ஏ. ராணி, ஏ. ஜோசப், திருமதி ஜே. அன்மமா, பி. இம்மனுவல், திருமதி டெய்சி இம்மனுவல், சாந்தலிங்கம், திருமதி எஸ். ரெட்டையா, திருமதி அலோசியஸ் மரியாம்பிள்ளை, திருமதி ரி. மேரிகொலங்கி, செல்வி மேரி வதனி, செல்வி ரி. கிரேசா செல்வநாயகம், திருமதி பி. ரெஜினா திருமதி அக்னஸ் பிரான்சிஸ், செல்வி ராகினி, திருமதி பி. மனுவல் பிள்ளை, ம. கந்தையா, கண்மணி கந்தையா, திருமதி ஈ. ஏ. செல்வத்தம்பி, ஏ. வெலிச் சோரி, திருமதி ஏ. மரியம்மா, எம். மனுவல், எம். சின்னத்துரை, எஸ். செல்வையா, திருமதி பி. ஆரோக்கியம், திருமதி வை. நட்சத்திரம், திருமதி ஏ. ஜெயமணி, எஸ். விசுவாசம், ரி. வைத்தியன் எம். ஜோசப், செல்வி ஏ. சந்திரிகா, திருமதி பி. ஜோசப், திருமதி ஆர். இம்மனுவல், செல்வி ஏ. இம்மனுவல், சந்திரமாரியாம்பிள்ளை, திருமதி எல். மரியாம்பிள்ளை, ஆர். துரைசாமி, திருமதி ஆர். கே. துரைசாமி, செல்வி இந்திரா துரைசாமி, எஸ். நவரத்தினம், திருமதி மகேஸ்வரி நவரத்தினம், கே. திருநாவுக்கரசு, இராசம்மா திருநாவுக்கரசு, திருமதி ரி. சங்கரப்பிள்ளை, திருமதி புஸ்பம் தனையிங்கம், திருமதி வி. வேலுப்பிள்ளை, திருமதி தவமணி பேரம்பலம், திருமதி ரேஷ்ராணி கந்தப்பா, ஏ. சுப்பையா, செல்வி ஈ. ரி. ரஜனி, எஸ். சண்முகம், திருமதி எஸ். எம். கந்தையா, ஈ. வி. கிறிஸ்தியர், திருமதி ஆர். கிறிஸ்தியர், குணரத்தினம், இளையதம்பிப்பிள்ளை திருமதி இளையதம்பிப்பிள்ளை, திருமதி செல்வம்மா, திருமதி கதிசேசன், திருமதி புஸ்பம் அலோசியஸ், ரி. அரசரத்தினம், எஸ். பி. ஐயர், திருமதி ஜெயலட்சுமி ஐயர், ஜே. சந்திரசாந்தன் சர்மா, வி. அஞ்சனோ, பி. இராசேஸ்வரன். (153-152)

செவ்வாய்

(1ம் பக்கத் தொடர்ச்சி) தெரிவித்தனர். அவர்கள் மேலும் தெரிவிக்கையில்; முதலில் புலிகள் மேற்கொண்ட உச்சிர தாக்குதலில் 5 படையினர் கொல்லப்பட்டனர் 21 படையினர் படுகாயமடைந்தனர். 2-ம் தடவை இடம் பெற்ற தாக்குதலில் ஒரு சிப்பாய் கொல்லப்பட்டு 21 படையினர் படுகாயமடைந்தனர் என்றும் தெரிவிக்கப்பட்டுள்ளது. (சி-153)

முகாம்

(1-ம் பக்கத் தொடர்ச்சி) படுகாயமடைந்துள்ளனர். ஆணையிறவு முகாமைச்சுற்றி தினமும் கடும் மோதல்கள் இடம் பெற்றவண்ணமே இருப்பதாகவும் இராணுவ அதிகாரிகள் கொழும்பில் தெரிவித்துள்ளனர். புலிகளின் பலத்த எதிர்ப்பை படையினர் தொடர்ந்தும் சந்திக்க வேண்டியுள்ளதாம். (சி)

வடக்கு-கிழக்கு

(1ம் பக்கத் தொடர்ச்சி) திக்கு ஒத்திப்போடப்பட்டுள்ளதாக ஜனாதிபதி ஆர். பிரேமதாசா தெரிவித்துள்ளார். வடக்கு-கிழக்கு இணைப்பு பற்றிய வாக்கோடுப்பு முன்னர் இவ்வருடம் ஆகஸ்ட் மாதம் 22ம் திகதி நடைபெறவிருந்ததும் தெரிந்ததே. [க]

முல்லைத்தீவு

(1ம் பக்கத் தொடர்ச்சி) மேலும் இக்காட்டுப் பகுதியில் கண்ணிவெடிகள் புதைக்கப்பட்டிருப்பதால் படையினர் அப்பகுதிக்குள் நுழைய முடியாத நிலையிலுள்ளனர். மேலும் முல்லைத்தீவு நகருக்குள் நுழைந்து, புலிகள் மேற்கொண்ட அதிரடித் தாக்குதல், படையினருக்கு இப்பகுதியில் பெரும்நெருக்கடியை ஏற்படுத்தியுள்ளதாம். (சி)

உதவி வழங்கும்

[1-ம் பக்கத் தொடர்ச்சி] அரசின் கோரிக்கையை இந்நாடுகள் நிராகரித்தமை இலங்கைக்கு ஓர் எச்சரிக்கையாக அமைந்துள்ளதாகவும் தெரிவிக்கப்படுகிறது. (சி)

பிரச்சனை தீர்வில்

[1-ம் பக்கத் தொடர்ச்சி] இலங்கைத் தரப்பிலும், இந்தியத் தரப்பிலும் பெரும் ஆர்வம் காட்டப்படாததாலேயே ஆஸ்திரேலியாவின் ஈடுபாடு குறைந்துள்ளதாம். எனினும் ஆஸ்திரேலியத் தரப்பின் முயற்சி முற்றாகக் கைவிடப்படவில்லை என்றும் தெரிவிக்கப்படுகிறது. (சி)